

دارالافتاء

جناب غازی عسٹریہ

”کیا جنت میں رسول اللہ صلی اللہ علیہ وسلم کا نکاح

حضرت مریمؑ سے ہوگا؟“

کچھ عرصہ قبل ایک مخلص دوست (محترم جناب سید احمد قادری صاحب) نے بنگلور (بھارت) سے شائع ہونے والے اردو مہفت روزہ ”عروج ہند“ ج ۳، شمارہ ۷۱، ص ۱۹۸ کے صفحہ ۷۱ کی عکسی نقل راقم کو دی تھی۔ اس صفحہ پر مذہبی سوالات کے عنوان سے سوال و جواب کا ایک مستقل کالم ہوتا ہے، جس میں مسجد بنگلور کے امام و خطیب جناب شعیب اللہ خان صاحب مختلف دینی سوالات کے جوابات تحریر فرماتے ہیں۔ محمولہ بالا شمارہ میں کسی شخص نے جناب شعیب اللہ خان صاحب کو ان کی غلطی کی طرف نہایت مخلصانہ طور پر متوجہ کرتے ہوئے ان کے اس قول کی دلیل کا مطالبہ کیا تھا کہ: ”جنت میں رسول اللہ صلی اللہ علیہ وسلم کا نکاح حضرت مریمؑ سے ہوگا؟“۔ مسئلہ عبارت اور محترم شعیب اللہ صاحب کا جواب بعینہ درج ذیل ہے:

”س: آپ نے ایک دفعہ لکھا تھا کہ جنت میں رسول اللہ صلی اللہ علیہ وسلم کا نکاح حضرت مریم علیہ السلام سے ہوگا، یہ بالکل غلط ہے۔ آپ ایسی غلط بات نہ لکھا کریں، کیا آپ اس کی دلیل پیش کر سکتے ہیں.....؟“

ج: کسی پر حکم لگانے سے قبل (پہلے) تحقیق کر لینا بھی ضروری ہے ورنہ انسان کو شرمندگی اٹھانی پڑتی ہے، میں نے جو بات لکھی تھی وہ حدیث سے ثابت ہے، اور علماء تفسیر نے اس کو اپنی تفسیر میں نقل کیا ہے، چنانچہ روح المعانی ص ۱۶۸ میں ہے کہ طبرانی نے سعد بن جنادہ سے یہ روایت تخریج کی ہے کہ رسولؐ نے فرمایا کہ اللہ تعالیٰ نے جنت میں مریم بنت عمران اور فرعون کی بیوی اور موسیٰ کی بہن کو میری زوجہ بنایا ہے۔ اور تفسیر قرطبی (ص ۱۸) میں حضرت معاذ بن جبل رضی اللہ عنہ سے یہ روایت مروی ہے کہ نبی کریم صلی اللہ

علیہ وسلم نے حضرت خدیجہ الکبریٰ رضی اللہ عنہا کو نزع کے وقت فرمایا کہ کیا تم اس چیز کو مکروہ خیال کرتی ہو، حالانکہ اللہ نے ناپسندیدہ چیز میں خیر رکھی ہے۔ پس جب تم اپنی سوکتوں کے ہاں جاؤ تو میرا سلام سنا دینا یعنی مریم، آسیہ اور حکیمہ یا کلیمہ، اس میں سوکن قرار دینا ان عورتوں کو کیا معنی رکھتا ہے؟ یہ تو ظاہر ہے۔ پس معلوم ہوا کہ ہم نے جو لکھا تھا وہ غلط نہ تھا ہاں مختصر تھا۔

رسفت روزہ "عروج ہند" بنگلورج ۲۷ عدد ۱۷۱۷ کالم ۲۷-۲۸ مئی ۱۹۸۶ء
اس پر ہمارے محترم دوست قادری صاحب نے یہ سوال اٹھایا ہے کہ کیا جناب شعیب اللہ

خان صاحب کا یہ جواب درست ہے؟

الجواب: قارئین نے پڑھا کہ محترم شعیب اللہ صاحب نے اپنے جواب میں تحریر فرمایا ہے: "میں نے جو بات لکھی تھی وہ حدیث سے ثابت ہے، لیکن آن محترم نے خود کسی حدیث کا حوالہ دینے کے بجائے سید محمود آفندی ابوالثناء شہاب الدین آلوسی بغدادی (م ۱۲۳۷ھ) کی مشہور تفسیر "روح المعانی فی تفسیر القرآن العظیم والسبع المثانی" اور ابو عبد اللہ محمد بن احمد انصاری خنزرجی اندلسی قرطبی المالکی (م ۳۷۱ھ) کی تفسیر "الجامع لاحکام القرآن" (جو تفسیر قرطبی کے نام سے مشہور ہے) سے دو روایات نقل کرنے پر اکتفاء کیا ہے، حالانکہ کسی بھی صاحب علم و بصیرت سے یہ حقیقت پرشیدہ نہیں ہے کہ وضاعین حدیث اور افسانہ گو قسم کے لوگوں نے تفسیری روایات میں بہت کچھ اضافہ کیا ہے۔ افسوس کہ ان روایات کو نقل کرنے میں اس درجہ احتیاط کو ملحوظ نہیں رکھا گیا جتنی کہ احادیث کی تدوین میں اس بات کا اہتمام کیا گیا تھا۔ چنانچہ کتب تفسیر و تاریخ و سیر میں آج بے شمار ایسے اقوال ملیں گے جنہیں رسول اللہ صلی اللہ علیہ وسلم اور آپ کے اصحاب کی طرف منسوب کر دیا گیا ہے۔ بایں سبب ہر دور کے علماء و محققین و محدثین نے بیشتر تفسیری روایات کو، جو آپ یا آپ کے اصحاب کی جانب منسوب کی جاتی ہیں، نہ صرف قبول نہیں کیا بلکہ ان پر سخت جرح و تنقید بھی فرمائی ہے۔ امام احمد بن حنبل سے تو یہاں تک منقول ہے کہ:

"تین چیزوں کی کوئی اصل نہیں ہے، تفسیر، ملاحم اور مغازی" (تاریخ تفسیر و

مفسرین از پروفیسر غلام احمد حریری ص ۴۹ طبع فیصل آباد)

اور علامہ ابن الجوزی فرماتے ہیں:

”بہت سے واعظ موقوع احادیث سن لیتے ہیں اور پھر ان کو اسی طرح لوگوں کے سامنے روایت کر دیتے ہیں اور نہیں جانتے کہ یہ سب جھوٹی روایات ہیں۔... آپ ان واعظوں کو ایسی ہی موضوع اور من گھڑت احادیث بیان کرتے ہوئے دیکھیں گے، بلکہ وہ ان میں اپنی طرف سے کچھ اضافہ کر دیتے ہیں تاکہ حدیث اچھی لگے۔... اس قسم کا غلط مواد تقاسیر میں بہت زیادہ ہے۔“

”تحفة الواعظین ترجمہ القصاص والمذکرین لابن الجوزی ص ۱۳۴-۱۳۵ طبع کراچی“

اولاً سبائیوں اور مجوسیوں کی ہرزہ سرائیوں اور اسرائیلیات کو ابن جریر الطبری نے اپنی تفسیر میں جگہ دی۔ اگرچہ طبری نے روایات کو مع اسناد ذکر کرنے کا التزام کیا ہے، لیکن وہ اسناد کی جانچ پڑتال محدثین کے معروف و مسلمہ اصول کے مطابق نمود کر کے کسی طرح کا حکم نہیں لگاتے، بلکہ نقد و جرح کی تمام ذمہ داری قاری پر ڈال کر خود کو اس فریضہ سے سبکدوش تصور کرتے ہیں۔ بعد کے مفسرین و شارحین قرآن کم و بیش اتنی روایات کو اپنی تقاسیر میں نقل کیا ہے۔ چنانچہ ذیل میں ’مخترم‘ سائل جناب سید احمد قادری صاحب کے سوال، نیز احقاقِ حق اور الباطلِ باطل کے جذبہ کے پیش نظر اس مذہبی داستان پر ایک تحقیقی جائزہ پیش کیا جاتا ہے، جسے جناب شعیب اللہ خان صاحب اور ان سے بہت پہلے مختلف سیرت نگار، مؤرخین اور مفسرین اپنی اپنی تصانیف میں بیان کر چکے ہیں:

۱- ”عَنْ سَعْدِ بْنِ جَنَادَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ اللَّهَ عَزَّ وَجَلَّ قَدَّرَ لِي فِي الْجَنَّةِ مَرْيَمَ بِنْتِ عِمْرَانَ وَامْرَأَةً فَرَعُونَ وَ اُخْتِ“

”موسى“ (رواہ الطبرانی فی الکبیر واورده السیوطی فی الجامع)

”حضرت سعد بن جنادہ روایت کرتے ہیں، رسول اللہ صلی اللہ علیہ وسلم نے فرمایا: ”اللہ تبارک و تعالیٰ نے جنت میں حضرت مریم بنت عمران، فرعون کی عورت، اور حضرت موسیٰ علیہ السلام کی بہن کو میری بیوی بنایا ہے۔“

اس روایت کے متعلق حافظ نور الدین علی بن ابی بکر البیہقی (دم ۸۰۰ھ) فرماتے ہیں کہ:

”فِيهِ مَنْ لَمْ أَعْرِفْهُمْ“ یعنی ”اس کی اسناد میں ایسے مجہول رواۃ شامل ہیں جن کو

میں نہیں جانتا۔“ (مجمع الزوائد ومنبع الفوائد للہیثمی ج ۹ ص ۲۱۸)

علامہ مناویؒ اور محدث شہیر محمد ناصر الدین الالبانی نے بھی اس روایت کے متعلق علامہ ہیثمیؒ کی علت کو یہی بیان کیا ہے۔ (دیکھئے سلسلۃ الاحادیث الضعیفہ والموضوعہ للالبانی ج ۲ ص ۲۲)

۲- ”عَنْ أَبِي أُمَامَةَ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لِعَائِشَةَ أَشْعَرْتِ أَنَّ اللَّهَ قَدَّرَ زَوْجِي فِي الْجَنَّةِ مَرْيَمَ بِنْتَ عِمْرَانَ وَكَلَّمَ أُخْتِ مُوسَى وَامْرَأَةَ فِرْعَوْنَ“ (رواہ الطبرانی)

”حضرت ابو امامہؓ روایت کرتے ہیں، میں نے نبی صلی اللہ علیہ وسلم کو حضرت عائشہ رضی اللہ عنہا سے یہ فرماتے ہوئے سنا: ”میں تمہیں اس بات کی خبر دیتا ہوں کہ اللہ تعالیٰ نے جنت میں مریم بنت عمران، حضرت موسیٰؑ کی بہن کلثم اور فرعون کی عورت کو میری بیوی بنایا ہے۔“

اس روایت کے متعلق علامہ ہیثمیؒ فرماتے ہیں کہ: ”اس کی اسناد میں خالد بن یوسف السبئی موجود ہے، جو کہ ضعیف ہے۔“ (مجمع الزوائد للہیثمی ج ۹ ص ۲۱۸) خالد بن یوسف کے متعلق علامہ ذہبیؒ فرماتے ہیں کہ: ”وہ خود ضعیف ہے اور اس کا باپ تو بالک ہے۔“ (میزان الاعتدال للذہبی ج ۱ ص ۲۴)

۳- ”عَنْ أَبِي مُوَادٍ قَالَ دَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى خَدِيجَةَ رَضِيَ اللَّهُ عَنْهَا فِي مَرَضِهَا الَّذِي تُوَفِّيَتْ فِيهِ فَقَالَ لَهَا..... أَمَا عَلِمْتِ أَنَّ اللَّهَ عَزَّ وَجَلَّ زَوَّجَنِي مَعَلِكٍ فِي الْجَنَّةِ مَرْيَمَ بِنْتَ عِمْرَانَ وَامْرَأَةَ فِرْعَوْنَ وَكَلَّمَ أُخْتِ مُوسَى..... الخ“

”ابو رواد سے مروی ہے، رسول اللہ صلی اللہ علیہ وسلم حضرت خدیجہ رضی اللہ عنہا کے پاس اُس علالت میں تشریف لائے، جس میں کہ انہوں نے وفات پائی، اور اُن سے فرمایا..... کیا تمہیں نہ بتاؤں کہ اللہ تعالیٰ نے جنت میں تمہارے ساتھ مریم بنت عمران، فرعون کی عورت اور حضرت موسیٰؑ کی بہن کلثم کو میری زوجہ بنایا ہے؟..... الخ“

اس روایت کے متعلق علامہ بیہقیؒ فرماتے ہیں کہ ”یہ منقطع الاسناد ہے اور اس میں ایک راوی محمد بن الحسن بن زبالتہ ہے، جو کہ ضعیف ہے، (مجمع الزوائد للبیہقیؒ ج ۹ ص ۲۸) محمد بن الحسن بن زبالتہ کے متعلق دوسرے کبار ائمہ جرح و التعديل میں سے امام نسائیؒ فرماتے ہیں کہ ”متروک الحدیث ہے“ امام بخاریؒ فرماتے ہیں کہ ”اس کے پاس مناکیر ہیں“ امام ابو داؤدؒ فرماتے ہیں کہ ”کذاب ہے“ بیہقیؒ فرماتے ہیں کہ ”ثقة نہیں ہے“ ازدیؒ فرماتے ہیں کہ ”متروک ہے“ ابو حاتمؒ فرماتے ہیں کہ ”واہی الحدیث ہے“ دارقطنیؒ فرماتے ہیں کہ ”منکر الحدیث ہے“ ابن حجر عسقلانیؒ اور علامہ ذہبیؒ فرماتے ہیں کہ ”اس کی تکذیب کی گئی ہے“ تفصیلی ترجمہ کے لیے ملاحظہ فرمائیں: تاریخ بیہقی بن معینؒ ج ۳ ص ۱۸۰، ۲۲۶، تاریخ الکبیر للبخاریؒ ج ۶ ص ۶۴، ضعفاء الصغیر للبخاریؒ ترجمہ ص ۳۱۲، ضعفاء الکبیر للعقيليؒ ترجمہ ص ۱۶۹، جرح و التعديل لابن ابی حاتمؒ ج ۲ ص ۲۲، مجروحین لابن حبانؒ ج ۲ ص ۲۴، کامل فی الضعفاء لابن عدیؒ ج ۶ ص ۲۱۸، ضعفاء و المتروکین للدارقطنیؒ ترجمہ ص ۴، میزان الاعتدال للذہبیؒ ج ۳ ص ۵۱۴، تنذیب التہذیب لابن حجرؒ ج ۹ ص ۱۱، تقرب التہذیب لابن حجرؒ ج ۲ ص ۱۵۴ و تنزیہ الشریعہ المرفوعہ لابن عراق الکفانیؒ ج ۱ ص ۱۱۱

۴۔ ”عَنْ أَبِي مَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ دَيْبًا عَاقِبْتُهُ! أَمَا تَعْلَمِينَ أَنَّ اللَّهَ نَزَّ وَجِئِي فِي الْجَنَّةِ مَرَّيْمَةَ عِمْرَانَ وَكُلْتُمُ أَحْتَمُ مَوْسَى وَامْرَأَةً فَرَعُونَ“

(رواہ ابوالشیخ فی تاریخہم)

”حضرت ابوامامہؓ روایت کرتے ہیں، رسول اللہ صلی اللہ علیہ وسلم نے فرمایا:

”اے عائشہؓ! کیا میں تمہیں نہ بتاؤں کہ اللہ تعالیٰ نے جنت میں مریم بنت عمران،

حضرت موسیٰؑ کی بہن کلثم اور فرعون کی عورت کو میری زوجہ بنایا ہے“

اس حدیث کو ابوالشیخؒ نے اپنی تاریخ کے صفحہ ۲۸۸ پر بطریق ”ابی الربیع السمعی ثنتا

عبدالنور بن عبداللہ بن سنان عن یونس بن شعیب عن ابی امامہ مرفوعاً روایت کیا ہے عقيليؒ

نے اسے ”الضعفاء الکبیر“ میں بطریق ”ابراہیم بن عمرہ حدیث عبدالنور بہ“ روایت کیا ہے،

اور اس پر یہ حکم لگایا ہے کہ ”یونس بن شعیب کی حدیث نیز محفوظ ہوتی ہے“ امام بخاریؒ فرماتے

ہیں کہ ”وہ منکر الحدیث ہے“ ابن عدیؒ نے بھی اس روایت کا ذکر اپنی ”کامل الضعفاء“ میں کیا

ہے۔ ابن عدی فرماتے ہیں کہ ”یہ وہ حدیث ہے جس پر امام بخاری نے منکر ہونے کا حکم لگایا ہے“ محدث عصر علامہ محمد ناصر الدین الالبانی نے بھی اس حدیث کو ”منکر“ قرار دیا ہے۔ آپ فرماتے ہیں کہ:

”یونس بن شعیب سے روایت کرنے والا راوی (عبد النور بن عبداللہ ابن سنان) بھی یونس بن شعیب کی طرح ہی، یا اس سے بھی زیادہ فتنہ پرور ہے۔ لہذا علامہ ذہبی نے اس کو ”کذاب“ کہا ہے اور وضع حدیث کے لیے متہم بھی گردانا ہے۔“

الضعفاء الکبیر للعقلمی ترجمہ ص ۴۶۹، میزان الاعتدال للذہبی ج ۲ ص ۲۸۱، سلسلۃ الاحادیث الضعیفہ والموضوعہ للالبانی ج ۲ ص ۲۲، کامل فی الضعفاء لابن عدی واللسان المیزان لابن حجر

کیا رائے جرح والتعدیل اور محدثین نے کسی راوی کی ثقاہت و عدالت جانتے کے لیے اتنی شرائط کو مقرر کیا ہے جو شریعت نے شاہد کے لیے بیان کی ہیں۔ جب گواہ ہی ساقط الاعتبار اور ناقابل قبول ہوگا تو کیوں کر اس کے بیان کردہ واقعہ کو صحیح تسلیم کیا جائے گا؟ موضوع زیر بحث کی مجملہ روایات اور ان کے رُداۃ کے تفصیلی کوائف اوپر بیان ہو چکے۔ اب ایسی صورت حال میں تاریخ و میراث تفسیری روایات یا ان کے حوالہ سے کسی حدیث کے متعلق کوئی فیصلہ دینا ایسی ہی حیثیت رکھتا ہے جیسی کہ کسی کذاب زمانہ کو کسی سچے انسان کے خلاف مقدمہ میں فیصلہ دینے کے لیے جج متعین کیا جائے۔ پس ثابت ہوا کہ جنت میں رسول اللہ صلی اللہ علیہ وسلم کا حضرت مریم سے نکاح ہونے والا قصہ قطعی بے بنیاد و کھڑک اور حد درجہ ناقابل اعتماد ہے۔ واضح رہے کہ انبیاء سابقین علیہم السلام اور رسول اللہ صلی اللہ علیہ وسلم کی سیرت کے متعلق یہ کوئی اکیلا اور زالا واقعہ نہیں ہے، بلکہ ایسے بے شمار بے بنیاد بلکہ بعض اوقات انتہائی حیرت انگیز واقعات بھی ذخیرہ کتب میں بے آسانی مل جائیں گے۔ سیرت کے مرتب کنندگان کا ہمیشہ سے یہ اصول رہا ہے کہ اس میں صحیح، مرفوع، حسن، مرسل، شاذ، غریب، ضعیف، منکر اور موضوع ہر قسم کی روایات بلا کسی امتیاز کے بیان کر دی جاتی ہیں۔ جیسا کہ حافظ عراقی نے اپنے اس شعر میں فرمایا ہے:

وَلَيْعَلَّكَ الظَّالِمُ التَّيْسِيْرَا
تُجْمَعُ مَا قَدَّ صَحَّ وَ مَا قَدَّ اُنْكِرَا

”طالب علم کو جان لینا چاہیے کہ سیرت کی کتابوں میں صحیح اور منکر ہر قسم کی روایات

جمع کی جاتی ہیں۔“

جن باتوں سے کسی حدیث کے موضوع ہونے کا پتہ چلتا ہے، ان میں سے ایک یہ بھی ہے کہ صحیح شہادتوں سے اس کا بطلان واضح ہو جائے۔ اس سلسلہ میں بعض صحیح احادیث میں جو کچھ مروی ہے وہ حسب ذیل ہے:

۱- ”عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سِدَاتُ نِسَاءِ أَهْلِ الْجَنَّةِ بَعْدَ مَرْيَمَ بِنْتِ عِمْرَانَ فَاطِمَةُ وَخَدِيجَةُ ثُمَّ أَسِيَّةُ بِنْتُ مُزَاجِمٍ امْرَأَةٌ فِرْعَوْنَ.“
(رواہ الطبرانی)

”حضرت ابن عباسؓ سے مروی ہے، رسول اللہ صلی اللہ علیہ وسلم نے فرمایا: ”حضرت مریم بنت عمران کے بعد جنتی عورتوں کی سیدات حضرت فاطمہؓ اور حضرت خدیجہؓ پھر فرعون کی عورت آسیہ بنت مزاحم ہیں۔“

اس حدیث کو طبرانیؒ نے ”الادوسط“ اور ”الکبیر“ میں روایت کیا ہے، لیکن ”الکبیر“ میں آسیہ بنت مزاحم کا تذکرہ نہیں ہے۔ علامہ بیہقیؒ فرماتے ہیں کہ ”الکبیر“ کے رجال صحیح ہیں بجز محمد بن مروان الذہلی کے، لیکن ابن حبانؒ نے اس کی توثیق کی ہے۔“
(مجمع الزوائد للبیہقیؒ ج ۹ ص ۲۰۱)

محمد بن مروان الذہلی ابو جعفر الکوفی کے متعلق علامہ بیہقیؒ کو سوہو ہوا ہے۔ ابن حبانؒ نے ابن مروان کا ذکر اپنی ثقات میں کیا ہے۔ حافظ ابن حجر عسقلانیؒ نے بھی طبقہ سابقہ کے اس راوی کو ”مقبول“ قرار دیا ہے۔ (تقریب التہذیب لابن حجرؒ ج ۲ ص ۲۳۷ و میزان الاعتدال للذہبیؒ ج ۴ ص ۳۳۳ و ترتیب الثقات ج ۲ ق ۲۷۷ و الکشف المکیث للعلیمیؒ ص ۴۰۵)

۲- ”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْضَلُ نِسَاءِ أَهْلِ الْجَنَّةِ خَدِيجَةُ بِنْتُ خُوَيْلِدٍ وَفَاطِمَةُ ابْنَةُ مُحَمَّدٍ صَلَّى اللَّهُ عَلَيْهِ وَسَلَّمَ وَمَرْيَمُ ابْنَةُ عِمْرَانَ وَأَسِيَّةُ ابْنَةُ مُزَاجِمٍ امْرَأَةٌ فِرْعَوْنَ.“
(رواہ احمد و ابو یعلیٰ و الطبرانی)

”رسول اللہ صلی اللہ علیہ وسلم نے فرمایا، ”جنتی عورتوں میں سب سے زیادہ افضل حضرت خدیجہ بنت خویلدہؓ، حضرت فاطمہؓ بنت محمد صلی اللہ علیہ وسلم، مریمؓ بنت عمران اور فرعون کی عورت آسیہ بنت مزاحم ہیں۔“

امام احمد، ابویعلیٰ اور طبرانی کی اس روایت کے متعلق علامہ ہبیشی فرماتے ہیں کہ "ان سب کے رجال صحیح ہیں" (معجم الزوائد للہبیشی ج ۹ ص ۲۲۳)

۳۔ "عَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَيِّدَاتُ نِسَاءِ أَهْلِ الْجَنَّةِ مَرْيَمُ بِنْتُ عِمْرَانَ ثُمَّ فَاطِمَةُ بِنْتُ مُحَمَّدٍ ثُمَّ خَدِيجَةُ ثُمَّ أَسِيَّةُ امْرَأَةُ فِرْعَوْنَ"

(رواہ الطبرانی)

"حضرت ابن عباس سے مروی ہے، رسول اللہ صلی اللہ علیہ وسلم نے فرمایا "جنتی عورتوں کی سیدات مریم بنت عمران پھر فاطمہ بنت محمد پھر خدیجہ پھر فرعون کی عورت آسیہ ہیں۔"

اس روایت کے متعلق علامہ ہبیشی فرماتے ہیں کہ "اس کی اسناد میں محمد بن الحسن ابن زبالة ہے، جو متروک ہے" (معجم الزوائد للہبیشی ج ۹ ص ۲۲۳)۔ محمد بن الحسن ابن زبالة کا تفصیلی ذکر اوپر بیان ہو چکا ہے!

مندرجہ بالا روایات میں سے اگرچہ بعض میں کچھ ضعف پایا جاتا ہے، لیکن کئی صحیح احادیث کی موجودگی اس امر پر دلالت کرتی ہے کہ رسول اللہ صلی اللہ علیہ وسلم نے جنت میں ان خواتین کی فضیلت و مرتبہ کا ذکر فرمایا ہے۔ یہ بات کتاب و سنت سے مطابقت بھی رکھتی ہے۔ تعجب اس شخص یا ان اشخاص کی جسارت پر نہیں کرنا چاہیے جنہوں نے اللہ تعالیٰ سے قطعاً بے خوف ہو کر اللہ تعالیٰ کے رسول پر یہ یا اس جیسے بے شمار افتراء کیے ہیں، بخلاف ازین حیرت و استعجاب کا مورد وہ شخص ہے جو کتب تفسیر میں ایسی لغو اور وضع کردہ روایات کو حلیہ دیتا ہے اور ان کا حقیقی مقام و مرتبہ بھی واضح نہیں کرتا۔ زنادقہ، منافقین اور اہل کتاب کی وضع کردہ روایات میں سے بے شمار ایسی مضحکہ خیز اور حیران کن ہیں کہ جن کو دیکھنے سے ہی معلوم ہو جاتا ہے کہ دشمنان اسلام نے انہیں انبیاء، عظام اور صحابہ کرام کی تذلیل و تحقیر کے لیے بالقصد وضع کیا ہے۔ اللہ تعالیٰ ہم تمام مسلمانوں کو اپنے دین کا صحیح فہم و شعور عطا فرمائے اور دشمنان اسلام کی چیرہ دستی اور ہرزہ سرائیوں سے محفوظ و مأمون رکھے۔ آمین!

مضمون زیر بحث کے اختتام پر مناسب معلوم ہوتا ہے کہ سوال و جواب میں

موجود بعض دوسری غلطیاں بھی واضح کر دی جائیں۔ مثلاً ”مسئولہ عبارت میں (تھا کثیدہ)“ حضرت مریم علیہا السلام “ لکھا گیا ہے حالانکہ عربی قواعد کے مطابق ”علیہا السلام“ کی جگہ ”علیہا السلام“ ہونا چاہیے تھا، اسی طرح ”حضرت خدیجۃ الکبریٰ رضی اللہ عنہ“ میں ”رضی اللہ عنہ“ کے ”و“ کی تعمیر بصیغہ مذکر کے بجائے تانیث کے صیغہ (ہا) کے ساتھ یعنی ”رضی اللہ عنہا“ لکھنا چاہیے تھا۔ واضح رہے کہ عربی قواعد کی یہ دوسری غلطی جناب شعیب اللہ صاحب نے اپنے جواب میں فرمائی ہے۔ اس کے علاوہ جواب میں ایک تاریخی غلطی یہ ہے کہ حضرت موسیٰ علیہ السلام کی بہن کا نام ”حکیمہ یا کلیمہ“ لکھا گیا ہے، حالانکہ جو احادیث اور پر بیان کی جا چکی ہیں ان میں حضرت موسیٰ علیہ السلام کی بہن کا نام ”کلثم“ مذکور ہے۔

هَذَا مَا عِنْدِي وَاللَّهُ أَعْلَمُ بِالصَّوَابِ

وَإِخْرَجْنَا إِيَّاهُ مِنَ الْجَنَّةِ لِتَكُونَ لِلنَّاسِ لَعْنَةً
وَالسَّلَامُ عَلَيَّ سَائِرَ الْمُرْسَلِينَ

اسرار احمد سہاوری

شعروادب

نعت

ان کا دامن پھول چُن چُن کر سجاتی رہ گئی	زندگی کی ہر ادا اہل کو لہجاتی رہ گئی
ان کی آندناعت تڑپن صد گلشن ہوئی	ہر کلی فرط حیا سے منہ چھپاتی رہ گئی
اک جھلک دیکھی تھی حسن جانفزا کی دُور سے	چشم زگس فرط حیرت سے بجاتی رہ گئی
غنچہ دگل ہر قدم دامن کشتی کرتے رہے	بیل رنگیں نوانغے سناتی رہ گئی
آبشاروں نے بھیرے نغمہ لٹے و لغز	موج دریا زقص کرتی گنگنائی رہ گئی
یہ نیازانہ وہ گزرے اس ہجوم شوق سے	حسن کی ہر اک ادا ان کو بلاتی رہ گئی
جلوہ حسن ازل بھی ناز پرور بن گیا	یہ نیازی کی ادا دامن بجاتی رہ گئی
ان کی باروں نے دیا تھا جذب دل کو اک نبتا	ترک الفت سے جنوں کی بے ثباتی رہ گئی

ہم نے ہی اسرار انکھیں پھیر لیں دیوانہ وار
زندگی ہر ہر قدم پر مسکراتی رہ گئی